

## پښتو رپورتاژ ابتداء او ارتقاء

## The Beginning and Evolution of Pashto Reportage

ډاکټر زبیر حسرت\*

## Abstract:

Reportage is one the popular genres of Pashto Literature and had lexical roots in French literature. The writer of this paper has extensively discussed the beginning and evolution of the Reportage. Moreover, the author has compared the technical aspects of Reportage with travelogue, Novel, Drama, Diary, Autobiography and short story. The writer of this paper has presented the complete sketch of the Reportage with the special reference to the Pashto Literature.

**Keywords:** Reportage, Pashto Literature, Drama, Novel, Short Story, Travelogue.

رپورتاژ (Reportage) د فرانسيسي ژبې لفظ دی چې اخبار نويس يعنې صحافي ئې اخبار کښې د يوې واقعي د خبر په طور چاپ کوي، رپورټر خپل رپورټ کښې د خپل سياق و سباق په چوکاټ کښې دننه فقط خبر سره عرض لري او سېوائې خبرې اترې يا خپل ما في الضمير او خپل احساسات و جذبات پکښې نه بيانولی او نه شاملولی شي ولې دغه خبر يا رپورټ چې بيا د صحافي نه د اديب قلم ته راشي نو هغه چې واقعه څنگه ليدلې کتلې او محسوس کړې وي نو د خپلو احساساتو او جذباتو د څرگندولو سره چې هغه د وقوعې بيان کوي نو د هغه د اظهار پيرايه شاعرانه، اديبانه، عالمانه، سنسي خېزه، ډرامايي، افسانوي او شگفته خوش گواره تکلي انداز کښې وي او دا ټول توکي د رپورتاژ په خېته کښې ډېر په اسانۍ سره ځاېدې شي ځکه چې نن سبا تخيلي رپورتاژونه او سفرنامې هم ليکلی شي.

په (اکسفورډ اېډوانس لرنرز ډکشنري) (Oxford advance learners dictionary) کښې د رپورتاژ په حقله ليکلي شوي دي چې:

"Typical style of reporting is reportage (1).

يعنې (مخصوص انداز "اسلوب" کښې رپورټنگ، رپورتاژ دی).

دغه رنگ په (وېبستر نيو ورلډ ډکشنري اف دي امريکانا لېنگويج) کښې د "رپورټېج" دا تعريف ليکلی شوی دی.

"Written reports, articles etc that deal with current events in a journalistic manner". (2)

يعنې ليکلي شوي رپورټونه يا مضامين (مقالې) تازه ترينو واقعاتو سره په صحافتي رنگ کښې پېش

\* Chairmain, Department of Pashto, Govt Post graduate College, Sawabi

کؤل.

پہ “میریام و ہبستر” کنبی د رپورتاژ دا تعریف شوی دی چہ:

“The reporting of news, for the press and the broadcast media. Factual presentation in a book or other text, especially when this adopts a generalistic style”.(3)

“د خبرونو رپورٹنگ د پریس یا د نبع پہ نبعہ خورونو او د حقائقو بیانول د کتاب پہ شکل کنبی خصوصاً چہ یو صحافتی انداز پکنبی خپل کری شوی وی.”  
پہ “د کشنری . کام” کنبی ئی دا تعریف شوی دی:

“A written account of an act, event, history, etc., based on direct observation or on thorough research and documentation”.(4)

“د یو عمل، د یو واقعہ یا د یو تاریخی واقعہ تحریری شکل چہ نبع پہ نبعہ پہ یوہ مشاہدہ یا پہ ژور تحقیق اہانہ وی.”

د اکتبر رفیق حسبن لیکلی دی چہ:

“رپورتاژ ایک صنف ادب ہے جس میں موضوعیت کو زیادہ دخل ہے مگر ایسا نہیں کہ اس سے معروضیت ہوتی ہی نہیں۔ رپورتاژ مزے لے لے کر تحریر ہوتا ہے۔ رپورتاژ مختصر افسانے کی ایک قسم ہے جو اس کے تحت آتی ہے لیکن قدرے مختلف ہوتی ہے مگر کوئی بنیادی فرق نہیں ہوتا”<sup>(5)</sup>

علی سردار جعفری لیکلی دی چہ:

“رپورتاژ صحافت اور افسانے کی درمیانی کڑی ہے اور اس سے ہمارے ادب کو بے انتہا فائدہ پہنچ سکتا ہے۔ ترقی پسند تحریک کی نوعیت کو دیکھتے ہوئے یہ محسوس کرتا ہوں کہ رپورتاژ ہمارے مقاصد کے لیے بہت ضروری ہے۔ اس کے ذریعے ہم بڑے بڑے کام کر سکتے ہیں”<sup>(6)</sup>

قرۃ العین حیدر صاحبہ لیکلی چہ:

“رپورتاژ آنکھوں دیکھے حال کی وہ شکل ہے جس میں مصنف کی جذباتی شمولیت ابتدا تا انتہا نمایاں ہو”<sup>(7)</sup>

عبدالعزیز خالد لیکلی دی چہ:

“رپورتاژ کا بنیادی اصول یا تقاضا واقع کی صداقت مصنف کا بذات خود ملوث یا شاہد ہونا واقعہ کا مرکزی نقطہ سماجی، تہذیبی یا سیاسی اہمیت کا حامل اور کردار خاکہ نگاری اور محاکات پر دسترس ہو”<sup>(8)</sup>

د اکتبر اعجاز حسبن لیکلی دی چہ:

“رپورتاژ کا تیار کرنا ایسا مشکل کام ہے جس کے لیے فنکار کے دماغ کی ضرورت ہے۔ اس کو مورخ کا حکم،

ادیب کا دماغ اور مصور کی نظر چاہیے”<sup>(9)</sup>

پروفیسر شمیم احمد لیکلی دی چہ:

“اس صنف کو رپورٹ اور صحافت سے اس کا فن ہی علیحدہ کرتا ہے۔ اس کا موضوع اگرچہ بڑی حد تک صحافتی ہے لیکن فن قطعی ادبی ہے۔ یہ ایک ایسی صنف ہے جس میں جارحیت اور داخلیت کا حسین امتزاج ہوتا ہے۔ وہ ایک دوسرے سے شیر و شکر ہوتی ہیں اور دونوں ہی اس صنف کے معیار کا تعین کرنے کی ذمہ دار ہوتی ہیں۔” (10)

پروفیسر خاطر غزنوی لیکلے ڈی چی:

“صحافت محض واقعہ کا بیان ہے جبکہ واقعات میں معنویت و گہرائی پیدا کرنا اور اسے اہمیت بخشنا رپورٹاژ کا کام ہے۔ رپورٹاژ کے لیے مشاہدہ اولین اور لازمی عنصر ہے تاہم سب سے اہم چیز جارحیت سے داخلیت کی طرف رجحان ہے۔ اور یہی رجحان اسے صحافت تاریخ سفر نامے، افسانے اور ناول سے جدا کرتا ہے” (11)

رپورٹاژ: “سفر نامے سے سفر منہا کر کے سامنے کی دیکھی ہوئی حقیقت اور صورت واقعہ کو ادبی صورت دے دی جائے تو اس قسم کی رپورٹ کو اصطلاحاً رپورٹاژ کہتے ہیں۔ اخبار کا واقعہ، جلسے کا آنکھوں دیکھا حال اور منظر کی رپورٹ رپورٹاژ کی ابتدائی صورتیں شمار کی گئی ہیں۔ ڈاکٹر اعجاز حسین کے خیال میں یہ صنف اردو ہی میں نہیں دنیا میں بھی اپنی خصوصیات کے لحاظ سے تازہ وارد ہے۔ رپورٹاژ کو دوسری جنگ عظیم کے دوران ایک نئی صنف نثر کے طور پر اردو میں متعارف کرایا گیا تھا اور چند اعلیٰ درجے کے ادیبوں نے اپنی عمدہ تخلیق کاری سے اپنے پاؤں جمانے میں مدد دی۔ چنانچہ اب یہ صنف نثر نہ صرف ادبی تقاضوں کو پورا کرتی ہے بلکہ جذبات و احساسات اور واقعات و مشاہدات پر رد عمل اور تاثر کی مختلف النوع کیفیات بھی سامنے لارہی ہے۔”

وراندی لیکلے چی:

“اصطلاحی لحاظ سے اردو میں رپورٹاژ کو سب سے پہلے کرشن چندر نے متعارف کرایا تھا۔ انہوں نے ہی اس صنف کے لیے رپورٹاژ کا اصطلاحی نام تجویز کیا جسے پہلے حیرت سے سنا گیا بعد میں انگریزی لفظ “ری پورٹج” کا اردو متبادل سمجھ کر قبول کر لیا گیا” (12)

ابراہیم جلیس (متوفی 1977ء) نے اس کے لیے “رپورٹاژ” استعمال کیا لیکن یہ قبول عام حاصل نہ کر سکا۔ اردو نثر کے پس منظر کا جائزہ لیں تو محمد حسین آزاد، فرحت اللہ بیگ اور خواجہ حسن نظامی کے بعض مضامین میں اس صنف کے آثار مل جاتے ہیں۔ ان ادبانے متخیلہ ادبی اور تہذیبی محفلیں آراستہ کیں اور احوال کو “آنکھوں دیکھا” بتا کر رپورٹاژ کا تاثر پیدا کیا۔ فرحت اللہ بیگ کا معرکہ الآرا مضمون “پھول والوں کی سیر” چند داخلی خصوصیات کی بنا پر اول درجے کا رپورٹاژ کہلانے کا مستحق ہے لیکن جن کیمیائی عناصر سے کام لے کر کرشن چندر نے “پودے” میں جاذبیت پیدا کی تھی وہ “پھول والوں کی سیر” میں نظر نہیں آتی۔ فرحت اللہ

بیگ نے یہ مضمون اپنے ذہن کی اچ سے اختراع کیا تھا لیکن کرشن چندر کے سامنے اس صنف کے مغربی نمونے بھی تھے اور اسے بطور صنف بھی مغرب ہی سے برآمد کیا گیا تھا۔ چنانچہ کرشن چندر کو اردو کا پہلا رپورتاژ نگار اور ”پودے“ کو پہلا باقاعدہ اور فنی لحاظ سے پختہ رپورتاژ تسلیم کرنا مناسب ہے“ (13)

”رپورتاژ کا فن ارتقا کے ابتدائی مراحل میں ہے۔ اس صنف میں وقت کے قدم کو زمانہ حال کے نقطے پر قائم رکھنا پڑتا ہے اور ناول یا افسانے کی طرح اس میں تخلیق کا منطقی دائرہ مکمل نہیں ہوتا۔ اس کا داخلی حسن واقعاتی صداقت اور بیانیہ کے اسلوب میں ہے اور متخید کے استعمال کے مواقع نسبتاً محدود ہیں۔ یہی وجہ ہے کہ معدودے چند مصنفین نے اسے محدود پیمانے پر فنکارانہ طور پر استعمال کیا اور اس صنف میں زیادہ تخلیقی ثمرات حاصل نہیں ہوئے“ (14)

د اولسی جرگہ مشرانو پوهانو د رپورتاژ تعریف دا رنگ کړی دی چې:

”رپورتاژ مسلسل مشاهدات وي، ژبه کښې ئې لطافت او رنگیني وي چې که ډېر هم اوږد شي ولې په لوستو یا اورېدو ئې اورېدونکي یا لوستونکي نه تنگېږي۔ رپورتاژ کښې داسې الفاظ استعمالول نه دي پکار چې کراحت پیدا کوي“ (15)۔

### رپورتاژ او روداد:

په روداد او رپورتاژ کښې هم ډېر فرق دی۔ د اولسی ادبي جرگہ پوهانو چې د جرگہ په تنقیدی اجلاسو کښې وخت په وخت د رودادونو په حقله کومې کوتلې او د کار خبرې کړې دي هغه دلته لیکم چې د روداد تعریف ترې ښه طرح واضحه شي:

❖ د روداد متبادل توری (تکړه) پښتو کښې نشته۔ دا هم لکه د افسانې یا مقالې ځان له بیل تکنیک لري۔

❖ د روداد زړه ډېر ورکوتی وي، هغه د اصلي واقعاتو نه علاوه نورې خبرې نه شي زغملې۔

❖ د روداد ژبه ښه ادبي او معیاري پکار ده۔ د مختلفو کسانو خبرې پکښې تسلسل سره لیکل پکار دي۔

❖ روداد لیکونکي له پکار دي چې د نوټس (Notes) اخستو په وخت ټولو اهو خبرو ته پام کوي او خپلې خبرې هم نه هېروي۔ داسې بې غورۍ کښې اکثر له روداد لیکونکي خپلې خبرې نیمگړې پاتې شي۔

❖ روداد کښې د مختلفو شعرونو نه (که دغه شعرونه په روداد کښې وئیلی شوي وي) لیکلو خوند او رنگیني پیدا کېدی شي او دا د روداد جدت دی خو روداد لیکونکي له نه دي پکار چې هغه په روداد کښې د خوند، رنگینۍ او جدت د پاره له ځانه څه کمی زیاتی وکړي۔ دا د

- روداد عیب دی او دې سره د روداد مقصد مجروحېږي.
- ❖ روداد کښې ډېرې خبرې په خپلو مختصرو خو جامع الفاظو کښې داسې بیانول پکار دي چې د ویونکیو مقصد ته ترې نقصان ونه شي او غیر ضروري خبرو له په روداد کښې څه اهمیت ورکول نه دي پکار بلکې نظر انداز کول ئې پکار دي.
  - ❖ روداد لیکونکي ته دا اختیار نشته چې هغه په خپل طبیعت په روداد کښې هغه خبرې ولیکي کومې چې هغه ته درستی ښکاري او هغه ونه لیکي کومې چې د هغه په خیال غلطې وي.
  - ❖ روداد لیکونکي له د اجلاس کارروایی کښې مداخلت نه دي کول پکار او کوم بحثونه یا فېصلې چې د اجلاس په وخت کښې شوې وي هغه پوره پوره ولیکي.
  - ❖ روداد کله ډائرېکټ سپیچ (Direct speech) یا ان ډائرېکټ سپیچ (Indirect speech) کښې لیکلی شي او دا د روداد حُسن دی” (16)

د دې برعکس رپورتاژ کښې هغه ټول عیبونه په خاصیتونو بدلېږي څه چې رودادنگاری کښې بد گڼلی شي نو هغه رپورتاژ کښې خوبی دي. روداد د یو اجلاس کېدی شي چې اوس ئې خالص ادبي رنگ او د ادبي صنف حیثیت خپل کړی دی او رپورتاژ که هر څو ادبي صنف دی او د اجلاس نه د یوې واقعې، یو سفر، یوې مخ کتنې د مشرانو د ورځې په مختلفو هیئتونو کښې لیکلی شي هغې کښې د مختصر او طویل څه قېد نشته او لیکونکی پکښې په ازاد مټ د خپل زړه براس وپستلی شي او هر هغه څه لیکلی شي چې د ده احساسات او جذبات پکښې شاملېدی شي او د ده ضمیر ئې ده له د لیکلو اجازت ورکولی شي. دې کښې رپورتاژ لیکونکی د خپل زړه خبرې کوي او د خپل ذهني استعداد مطابق متلونه، تپې، شعرونه او نور داسې اقوال، د قران آیاتونه او احادیث راوړی شي چې د ده د موضوع سره متعلق وي. د رپورتاژ د پاره بیانیه انداز، مکالماتي انداز، ښخ په ښغه، بالواسطه یا بلاواسطه د ماحول مطابق د خپلو احساساتو او جذباتو سره سم لیکلی شي.

### رپورتاژ او سفرنامه

“د نثر کوم صنف چې رپورتاژ ته ډېر نژدې دی هغه سفرنامه ده. هم دا وجه ده چې څه سفرنامې رپورتاژ او څه رپورتاژونه سفرنامې گڼلی شي. د یو معیاري رپورتاژ لیکلو د پاره سفر لارمي شرط خو نه دی ولې چرته او کله هم چې رپورتاژ لیکلی شوی دی هغې کښې د سفر عنصر شامل شوی دی. فرانسېسي رپورتاژ لیکونکي وي او که د برطانیې د جنگونو خبر ورکونکي رپورټران ټولو خپل رپورتاژ د خپل ښار، وطن او د علاقې نه لرې د جنگ په محاذ د سفر په حالت کښې یا فوجي بارکونو او خندقونو کښې لیکلي او رالېږلي دي. هنگامي تاثرات عموماً د هنگامو تر مینځه لیکلی شوي او مرتب شوي دي او هنگامي فسادونه جنگونه زیات تره د کور نه بهر پېښېږي. سفرنامه د یو اوږد ناول په شان ډېر حالات، واقعات او کردارونه لري او د یو ځایي یا وطن ژبې، رنگ

نسل، مذهب، رسمونو رواجونو خاورې او خلقو د مخصوصو رويونې بدې خبرې کوي. د دې په ضد رپورتاژ د پاره لکه چې ووييلی شو سفر شرط نه دی خو د يوې واقعې، ادبي دستورې، څه خاص قامي ورځې د يو لوتې شاعر ادیب په درناوي کبني د شوي پروگرام د سترگو ليدلی کتلی حال په خپله مخصوصه ژبه او ادبي پېرايه کبني بيانېري” (17).

### رپورتاژ او ناول

ناول د يو مخصوص دور قيصه وي يا د يو خاص شخصيت د ژوند ټول رنگونه لري. په ناول کبني د زمان او مکان پابندي هم ضروري نه ده. په دې کبني د پېرو او براعظمونو وسعتونه هم داخلېدی شي او د تخيل په زور پکبني نوي نوي او گڼ شمېر کردارونه هم پکبني ځانې موندی شي. د ناول او رپورتاژ بېخي ځان ځان له دنياگانې دي. په سفر نامه او رپورتاژ کبني يو شان والی د زيات نزديکت په وجه لټولی شي چې د دواړو صنفونو تعلق د ادب هغه برخې سره دی کوم چې دستاويزي حقيقت او واقعيت سره تړون لري يعني سوانح عمري، ډائري، خاکه نگاري او سفرنامه وغېره.

په دې حواله د رپورتاژ او ناول موازنه د حقيقت او فکشن (ډرامه، ناول، ناولټ، افسانه او لنډه اورده قيصی) موازنه شي. د نثر په تخليقي افسانوي صنفونو کبني ناول ډېر جامعيت غواړي. د لوتې ناول د پاره د ټول ژوند رياضت، مطالعه، مشاهده، د موضوع تاريخي او جغرافيايي پس منظر نه خبرېدل ډېر ضروري وي. د دې د پاره د زورورې قيصې موجودگي اولنی شرط دی. قيصه په ليکونکي ناول ليکي او د دې قيصې د پاره د يو گټور او مربوط پلان ضرورت وي. دا قيصه د کردارونو، منظرونو او مکالمو (خبرو اترو) په توسط مخ په وړاندې ځي او ليکونکی خپله قيصه په هره زمانه کبني اډانه کولی شي. ما فوق الفطرت کردارونه پکبني هم معارفي کولی شي - بل خوا رپورتاژ ليکونکي ته دا سهولتونه او اسانۍ نه وي. ځکه چې هغه د حقيقت د پولې نه بنکته نه شي راکوزېدی (18).

### رپورتاژ او خودنوشت

رپورتاژ او خودنوشت سوانح او ځان پېښې (Autobiography) کبني ډېر قدرونه مشترک دي بلکې تر ډېره حده رپورتاژ د جزو او کل د فرق سره د خودنوشت او په ځان پېښې يوه ټوکړه وي. د دواړو اصنافو تعلق د واقعاتي ادب سره دی. په دواړو کبني د افسانوي ادب گنجائش د کم نه کم دی. د دواړو مشترکه قدرونه تاريخي صداقت او راست بازي خيال کولی شي.

رپورتاژ د يو فرد په ذاتي تجرباتو او مشاهداتو اډانه هغه ادبي ليک وي چې هغه د يو خاص هنگامي کيفيت د سفر يا د جنگ حالات او د فساد مصدقه رپورتنگ په حواله مخې ته راځي او ځان پېښې (خودنوشت) د يو فرد په ټول ژوند باندې خوره وي. په دې کبني د غېر اهم واقعاتو ذکر هم کول پکار وي. غېر دلچسپ تفصيلات هم بيانول پکار وي. په دې کبني فرد له د خپلې زندگۍ ټول واړه او لويو واقعاتو روداد بيانول پکار وي. او د پېدائش نه واخله د ژوند تر اخره ټول تفصيلات، شجره نسب، د

مشرانو د ژوند حالات، عقيدې، د ودونو او د بچو خبرې او د عشقونو معاشقو تذکره هم ليکل پکار وي د دې برعکس رپورتاژ د دومره حصې تصوير او انځور وي چې د يو خاص مقصد د پاره اختيار کړي سفر کيفيت د تېرېدو په دوران کښې مخې ته راځي.

د خودنوشت او رپورتاژ (رپورټنگ) د اعتبار قابل گڼلی شي. په خودنوشت سوانح او رپورتاژ دواړو کښې بيانيه د زمانې اعتبار سره سلسله په وړاندې روانه وي. رپورتاژ نگار ته د خپلو موادو په راغونډولو کښې فني او تخليقي حق حاصل وي خو خودنوشت سوانح کښې ليکونکي د واقعاتو پټولو يا نظرانداز کولو مجاز نه وي او دغسې خودنوشت د کم معيار بللی شي چې په کوم خودنوشت کښې چې د واقعاتو د نيمگړتيا يا د کمولو کوشش کړی شوی وي.

د خودنوشت خصوصيت دا دی چې کوم واقعات څنگه پېش شي نو هغه دې د فن يا تحقيق د خيال ساتلو نه بغير پېش کړی شي. د خودنوشت ليکونکي د تخيل په زور کردار نگاري نه کوي. هغه په دې کښې د زېب داستان عنصر نه شاملوي. د دې په مقابله کښې رپورتاژ نگار نسبت په خپل مختصر ليک کښې خپل فني او تخليقي صلاحيتونه پکار راولي او واقعات په خپل نظر سره ښه او ښکلې کوي. خودنوشت ليکونکي عموماً د خپل ذات نه مرکز جوړ کړی وي او مخکښې ځي. د هغه توجه د خپل داخلي کيفياتو پله وي او د رپورتاژ نگار نظر په خارج باندې وي. هغه د خارج نه داخل طرف ته سفر کوي او په ځان د پېښو واقعاتو د داخل نه بهر دنيا باندې خپل نظر ساتي. سوانح نگار عموماً ټوله معاشره، تاريخ او زمانه په خپل بحث کښې راولي خو د رپورتاژ نگار د نظر نه دا بحثونه اکثر بهروي.

خودنوشت سوانح تاريخ يا تذکرې ته ډېر نژدې گڼلی شي خو د رپورتاژ نژديکت د ادب او فن سره ډېر وي. خودنوشت په ژوند کښې يو ځل د ژوند په اخري وختونو کښې ليکلی شي او د رپورتاژ د واقعاتو د تسلسل تکرار او نوعيت مطابق هر څومره ليکلی کېدی شي. د خودنوشت او رپورتاژ دواړو د پاره ضروري ده چې دا دې د ليکونکي خپل ليکلی شوی ليک وي. خودنوشت د خپل ځان په حقله خپل ليک ته وائي خو چې کوم سوانح په خپل ځان نه وي په بل چا ليکلی شوی وي نو هغې ته بايوگرافي وييلی شي. د هغې موازنه د رپورتاژ سره هېڅ معنی نه لري. دغسې رپورتاژ هم د چا بل ليک يا تصنيف نه شي کېدی. په اردو کښې صرف يو رپورتاژ داسې دی چې هغه د ليکونکي نه علاوه بل چا ليکلی دی. دا رپورتاژ په کال 1936ء کښې "د انجمن ترقي پسند مصنفين د کل هند کانفرنس" په نوم ډاکټر قمر رئيس د اظهار اثر په قلم ليکلی و. اظهار اثر په خپله په دې کانفرنس کښې شريک نه وه. ډاکټر قمر رئيس خپل نوټس (Notes) او خپل تاثرات اظهار اثر له ورکړل او د رپورتاژ ليکلو عرض ئې ورته وکړو او دغسې هغه دغه فرمائش پوره کړو او دغسې يو مفصل رپورتاژ په کتابي شکل کښې مخې ته راغلو. (پښتو کښې مونږ سره د دې دوه لوتې مثالونه په اولسي

ادبي جرگه او د ساهو ليكونكيو مرکه کښې د رودادونو په شکل کښې موجود دي چې هر دواړو جرگو کښې د يو تن روداد ليکونکي د نوتسونو نه بل روداد ليکونکي رودادونه مکمل کړي ليکلي دي. دغه رپورټ رپورتاژ تسليمول صحيح نه دي ځکه چې دا د رپورتاژ د تعريف په اولني شق پوره نه خپري (19).

د اجمل خټک "دا زه پاگل وم" د پښتو ژبې او ادب بهترين رپورتاژ هم دی او په ځان پېښي حالات او واقعات هم دي. دغه رنگ د باچا خان "د شلمې صدۍ تهذيب او جبل خانې" هم د دغې قبيلې غوره رپورتاژ دی. قلندر مومند چې د ابراهيم جليس "ایک ملک دو کاهانی" ترجمه: د يو ملک دوه قيصۍ په نامه کړې ده نو هغې کښې د ترقي پسندی او اشتراکي نظريې او عقيدې کارستاني کارفرما وه. البته که قلندر مومند صاحب د ابراهيم جليس مشهور رپورتاژ "جبل کی دن اور جبل کی راتې" ترجمه کړې وی نو دا به په پښتو ژبه او ادب باندې ډېر لويې احسان هم وه او د هغوي د نظريې سره سم به پښتو ته يو بل غوره رپورتاژ هم راورېدلی وه.

سوانح د څه قسمه نوعيت هم کېدی شي بلکې څنگه چې شخصيت وي هم هغه شان به سوانح عمري هم وي. د جوش مليح ابادي د "یادوں کی بارات" د عشق او معاشقو د قصو نه ډک دی، نو د قدرت الله شهاب "شهاب نامه" د افسر شاهي د ملازمتي سازشونو او د تصوف او روحانياتو د محير العقول وارداتونو نه معمور دی.

د دې په مقابلې کښې رپورتاژ د يوې واقعي نه د متاثره کېدو او فوراً په وجود کښې راتلونکي ليک مزاج لري. د دې د پاره څوک د عمر د تېرېدو انتظار نه شي کولی.

"خودنوشت سوانح عموماً د لويو شخصيتونو وي او په دې کښې دلچسپي هم د دغه شخصيت د مقام او مرتبې په وجه اخستلی شي خو د رپورتاژ اهميت د واقعي په حواله يا د ليکونکي د اسلوب او د ليک د کمال په مناسبت تسليمولی شي. په فساداتو ليکلي شوي رپورتاژونه اکثر د خوني واقعاتو په وجه لوستلی شي. د تقسيم هند په موضوع باندې ليکلي شوي "محمود هاشمي رپورتاژ د ټولو نه لويې اهميت د واقعاتو د صداقت سره سره د هغه د منفرد اسلوب بيان دی. دغسې د کرشن چندر او نورو ترقي پسندو رپورتاژونه د ترقي پسند نظرياتو په حواله د لوستلو څيزونه دي." (20)

خو د دې برعکس د پښتو په جديد کلاسيکي ادب کښې د "هغه دغه" په نامه د منشي احمد جان ليکلي د آزادۍ د جنگ واقعات چې انگرېزانو ورته غدر (د غدارۍ جنگ) وييلو او د مسلمانانو د پاره د هند د آزادۍ او حریت پسندی او حریت پرستی يو ويني ويني داستان دی، ئې ډېر په چل او هنر ليکلی او دا شان ئې د انگرېز سرکار په نوکري کښې هم خپله پښتون واله پاللي ده او د خپل پښتون شناخت بلکې د پښتون قام پرستی ثبوت ئې هم ورکړی دی.



## رپورتاژ او ډائري

“په رپورتاژ او ذاتي ډائري، کښې مشترکه اړخ دا دی چې د دواړو اصنانو تعلق د واقعاتي تعلق او د واقعاتي ادب سره دی. په دواړو کښې مرکزي کردار د لیکونکي خپل وي. په دواړو کښې واقعاتي صداقت لازمي عنصر گڼلی شي. د دواړو دستاويزي حيثيت مسلم دی. په دواړو کښې زماني او مکاني حقيقتونه په نظر کښې ساتلی شي او په دواړو کښې د ذاتي تاثراتو اهميت تسليمولی شي خو په رپورتاژ کښې د فوري نوعيت څه هنگامي واقعه بنياد گرځولی شي ولې په ډائري کښې لیکونکی د خپل ټول ژوند د واقعاتو احاطه کولی شي. لیکونکی د خپل ژوند اهم او غير اهم واقعات تاريخ وار ليکي. د لیکونکي په نظر کښې عموماً د ډائري چاپ کول نه وي. ځکه نو د هغه قلم پوره ازادۍ او بې باکۍ سره هر څه په ازاد مت ليکي.

بل طرف ته رپورتاژ د سماجي او ادبي نوعيت څيز دی. دې کښې لیکونکی د خپل ذاتي ژوند غمونه، دردونه، پرېشاني، کاميابۍ په بحث کښې نه راولي. د رپورتاژ زرت زره چاپ کول د لیکونکي نظر کښې وي. هغه څه واقعه، حادثه يا کانفرنس رپورټ کول غواړي او هغه دغه ليک په خپل فني او تخليقي نظر سينگار وي. په ډائري کښې د اسلوب ادبیت يا د ښکلي والي خيال په نظر کښې نه شي ساتلی. دا بيله خبره ده چې که چېرې لیکونکي لوټې ادیب وي نو هغه په خپله ذاتي ډائري کښې هم د خپل ليک شان او اسلوب جادوگري ښائي” (21).

زما تر فهمه دې رپورتاژ د ادبي اهميت حامل لازمي وي. د ډائري د پاره داسې قسمه شرطونه اهميت نه لري. په ذاتي ډائري، کښې هر قسمه خبرې درج کولی شي لکه عشقيه وارداتونه، بې خوده خبرې، د گناهونو اعتراف کول او ښو خلقو سره د ظلم زياتي کولو تذکرې، غرض دا چې د هر قسمه مواد په هر قسمه اسلوب کښې محفوظولی شي.

بل خوا رپورتاژ لیکونکي ته دومره ازادۍ حاصلې نه وي. هغه په يوه ښه کرښه روان وي. هغه وروستو کتلی شي خو ډېر لري تللی نه شي. د هغه هر دروغ نيولی کېدی شي. د هغې گواهان هم موجود وي. ډائري عموماً د مصنف د مرگ نه پس چاپ کولی شي (مثال ئې د محترم ابو الکلام ازاد د (India wins freedom) “ازادۍ هند” يا “هند ازادي غواړي” کښې هغه دېرش پاڼې يا مخونه وو چې هغه ئې سيل کړي وو او وصيت ئې کړی وه چې دا دې زما له مرگه وروستو چاپ شي. اوس چې دغه متعلقه کتاب بيا چاپ شوی نو دغه دېرش مخونه يا پاڼې پکښې ځانې په ځانې خورې ورې راغلې دي ولې هغې کښې داسې څه د قدغن خبرې نشته چې ازاد صاحب ئې په نه چاپ کولو مجبور کړی وه) نو په دې وجه ډائري لیکونکي ته په خپل ژوند کښې د دروغو او رښتيا حساب کتاب ورکول نه وي. هم دغه وجه ده چې بالعموم په ذاتي ډائريو کښې د دروغو وييلو گنجائش ډېر کم وي. په ذاتي ډائري، کښې دروغ لیکونکی اخر څوک کېدی شي. په ذاتي ډائري، کښې عموماً

ليکونکی د خپل تېر شوي ژوند يادونه محفوظ کوي. دغسې ډائري د سوانح حيات يو بېل او بدل شکل واخلي.

په ډائري کښې ليکونکی د خپلو دوستانو او رسته دارانو ذکر کوي خو داسې نه چې هغه د ژوندي کردارونو په شکل کښې څرگند کړي. په ډائري کښې مکالمه نگاري منظرکشي او نور ډرامائي عناصر په کار نه شي راوستي. د ډائري ليکونکي د ژوند تصويرونو او ژوندو مکالمو يا منظرونو او کيفياتو يا د سترگو ليدلو د حال بيانولو پابند نه وي خو رپورتاژ د هغې اوصافو نه بغير رپورتاژ وئيلو قابل نه وي.

په ډائري کښې غېر ضروري، غېر دلچسپي او خالص نجی / ذاتي خبرې هم درج کولی شي. داسې خبرې چې هغې سره عام وگړي هېڅ دلچسپي نه وي. خو په رپورتاژ کښې د دې خبرو ډېر خيال ساتل پکار وي چې په رپورتاژ کښې کوم تفصيلات او جزئيات بيان شي نو په هغې کښې دې ادبي حسن سره سره د عام لوستونکي د دلچسپي هم خيال وساتلی شي. تر څو چې ډائري چاپ شوې نه وي يا د هغې منظر عام ته د راتللو اجازت مصنف يا د هغوي د کورنۍ د طرف نه وي ملاؤ شوی نو دغه مسوده خفيه ساتلی شي. د دې حيثيت د ذاتي خطونو وي خو د دې برعکس رپورتاژ يو داسې دستاوېز وي چې د عام اولس د امانت په طور وقتي طور سره هغوي ته په چاپي صورت کښې سپارلی شي. د رپورتاژ په اوږدوالي هېڅ قدغن نه شي لگېدلی خو د هغې ضخامت بالعموم د يو معلوم حد دننه ساتلی شي ولې په ډائري هم داسې قسمه قدغن نه شي لگېدی. ليکونکی خو د چاپ کولو په خيال ډائري نه ليکي ځکه نو هغه ډېرې ډائري ليکي او دغسې د ژوند يوه قيصه تيارېږي. د ډائري د پاره د ليکونکي ادیب جوړېدل ضروري شرط نه وي خو د رپورتاژ ليکلو دپاره ادیب جوړېدل لازمي شرط دی.

دارنگ لهپوني فلسفي د ذاتي ډائري يوه فوټو کاپي ما سره خوندي ده خو هغې کښې ځينې نظموه او خبرې داسې دي چې د چاپ کولو نه دي او که څوک ئې د چاپ کولو توان لري نو را دې شي چې ورله ئې ورکړم. ځان له دې ئې چاپ کړي خو د بهرام خان او مشال خان نه به ئې د چاپ کولو اجازت ضروري وي. ولې پښتو کښې داسې ډائري هم ليکلی شوي دي چې هغه ډېرو مستندو شاعرانو ادیبانو ليکلي دي لکه زما لوستونکيو به د نور البشر نوید په "ليکوال" مجله پېښور کښې د اجمل خټک د ډائري ډېر ټوکونه لوستي وي چې په ادبي پېرايه کښې ليکلی شوي دي. ځينې ډائري د مردان شعب صادق سره ما په خپله ليدلي دي چې هغه کمپوز کولې خو لا چاپ شوې نه دي. دغه رنگ د بناغلي ډاکټر اسرار يو رپورتاژ "زما ډائري" چې هغوي ورته تکل وائي د خپلو تکلونو مجموعه "د تکل په تکل" کښې ئې چاپ کړی دی يو بهترين ډائري نما رپورتاژ دی ورته وئیلی کېدی شي ځکه چې رپورتاژ کښې هم دغه څه وي څه چې د دغه تکل نس لري.

## رپورتاژ او ډرامه

ډرامه ډېر زوړ صنف دی او د دنیا د هرې ژبې په ادب کې د ډرامې وجود شته. ډرامه په لیک کې ضرور موجوده وي خو په اصل کې دا عملي طور کېږي او کتونکو ته د سټیج له لارې وړاندې کېږي. اوس خو د رېډیو فلم، او ټي وي له لارې ډرامې خپل یو ځان له حیثیت په خلقو منلی دی او ډېر په شوق ئې اوري او گوري. په ډرامه کې د مکالو، کردارونو، منظر او د سټیج د لوازماتو په ذریعه قیصه یا واقعه پېش کېږي. ډرامې ډېرې اوږدې هم وي او ډېرې مختصرې یو باب لرونکې او د خاکې وغېره حجم هم د کوم ناول یا افسانې یا قیصې د ډرامې په صورت کې لیکلی شي.

ډرامه د لوستو نه زیاته د کتلو څیز دی. د فلم، تېلې وژن او رېډیو په ذریعه او د سټیج په ذریعه مختلف قیصې د ډرامې په شکل کې پېش کېږي. عامې ډرامې په تحریري شکل کې یا د سکرپټ په صورت کې زیاتې ژوندی او اثر لرونکي په نظر راځي خو د لویو ادیبانو ډرامې د سټیج نه بهر په کتاب کې هم خپل وجود لري. په دې کې ادبي حسن او ډرامائي کېف دومره زیات وي چې په لوستو کې ترې هم د کتلو خوند سړی اخستی شي. او هغه منظرونه ئې تر سترگو کېږي او په زړه او ذهن اثر انداز او نقش کېږي چې ډرامه ئې لري. دې لړ کې اوس زموږ باچا خان پوهنتون کې چې د پېښور رېډیو سره څنګ کې د "پیس کاروان قدم په قدم" (NGO) سټیج ډرامه ډېره موده له خوبه راولټوله نو په نامتو ډرامه نگار ښاغلي نور البشر نوید ئې ډېرې جذباتي او پراخه ډرامې تخلیق کړې چې پکې "باور" او "ارمان" شاملې دي. دا کیفیت د لاهاني ډرامه نگار شېکسپيئر په ډرامو کې ډېر زیات په نظر راځي. د ټولې دنیا لوستي خلق نه صرف د هغه د ډرامو نه خبر دي بلکې هغه لولي او خوند ترې اخلي او که د چا یقین نه راځي نو په درې میاشتني مجله "تاتره" پېښور کې په قسطونو کې چاپ شوي د شېکسپيئر د "مېکټ" ډرامې د قلندر مومند صاحب ترجمه لوستلی شي.

له دوي وړاندې د اغلې رضیه سلطانه هم دغه ډرامه د "مېکټه" په نامه په "تنگیالی" مجله پېښور کې یو څو ټوکونه چاپ شوي وه خو بیا پوره شوې نه ده. دغه رنگ قلندر مومند صاحب خپله یوه مقاله کې د دوست محمد خان کامل مومند د شکسپيئر د ډرامې "مېکټ" د ترجمې تذکره هم په خپلو زرینو لفظونو کې کړې ده. زما درانه لوستونکي د پښتو اکېډمۍ پېښور پوهنتون په پخوانیو مجلو "پښتو" کې د شکسپيئر د ډرامې "د وینس سوداګر" ترجمه چې د امیر المتغزلین امیر حمزه خان شینواري زوی ښاغلي مراد شینواري په ازاد نظم کې ترجمه کړې ده چې د 63- 1962ء په شماره کې د 84 مخ نه تر 94 مخ پورې لسو مخونو کې چاپ شوې ده. کتلی او لوستلی شي. دغه رنگ د اکېډمۍ د پخواني ډائریکټر پروفیسر محمد نواز طائر ډرامه "خوشحال خان خټک" په روس کیپل هال کې هم لوستلی شي. یاد لرل پکار دي چې هر کله ډرامه په کتابي صورت کې

چاپ وي نو بيا خو د لوستلو خيز دي او کله چې په ستيېج بسئيلي شي نو بيا د کتلوشی دی. ډرامه يو جدا فن او دنيا ده. ستيېج کول ئې تکنیک دی. سکرپټ يا تحرير د دې د پاره د بنياد حېثيت لري خو دلته کبني په ابتدا کبني سکرپټ له زيات اهميت نه دی ورکړی شوی او ډرامه نگاران په منشي يادېږي چې په فرمائش د هر قسمه ډرامو ليکلو استعداد لري خو روستو د ډرامه نگارانو حېثيت او اهميت ومنلی شو. د ډرامې او رپورتاژ په خپلو کبني څه موازنه او مقابله نشته ځکه چې ډرامه د افسانوي ادب او رپورتاژ د واقعاتي ادب حصه ده چونکې په ډرامه کبني د قيصی عنصر غالب وي. د دې وجې نه د دې موازنه مونږ د نورو افسانوي صنفونو لکه ناول، افسانې وغېره سره کولې شو البته يو صفت داسې دی چې په ډرامه او رپورتاژ کبني مشترک قدر لري او هغه دی لفظي تصور.

ډرامه ليکونکي ته ډراماتي وسائل يعني ستيېج، ماټېک، پردو وغېره سهولتونه ميسروي او رپورتاژ نگار دا ټول کارونه صرف د ليکلي لوستلي لفظونو په ذريعه کوي او صرف د لفظونو په ذريعه د منظرونو تصويرکشي کول ډېر گران کار دی او هم دغه گران او د کران کار رپورتاژ کوونکي ته کول پکار وي. په ډرامه او رپورتاژ کبني د کردارونو او مکالماتو قدر مشترک درجه لري. دلته هم دغه صورت حال وي چې ډرامه نگار خپل کردارونه په مختلفو رنگونو، مخونو او لباسونو کبني مخې ته راولي خو دغه کار رپورتاژ نگار له د خپل تحرير په ذريعه کول وي او هم دا د ده هنر گنلي شي چې د څو الفاظو په استعمال داسې پېکر و تراشي چې هغه د ژوندي کردارونو نه هم مضبوط او ژوندي وي. رپورتاژ نگار اکثر په دې کبني کامياب وي. د متحرکې تصويرکشي په باب کبني ډرامه، افسانې او د ناول په مقابله کبني رپورتاژ سره ډېر جخته ده خو په ډرامه کبني يو واضح پلاټ او يو مقرر شوی پروگرام وضع شوی وي ولې د رپورتاژ ليکونکي واقعات په يوه نېغه کرينه روان وي خو کله کله د پاتلې نه هم و خوئېږي.

د خدائي خدمتگار تحريک 1930ء نه وړاندې چې کومې ستيېج ډرامې بناغلي عبدالاکبر خان اکبر د "تربور"، "تعليم جديد"، تهذيب جديد"، "خدائي خدمتگار" او "جونگره" وغېره په نامو ليکلي وي هغې کبني زماني و مکاني تقديم و تاخير او د ادلون بدلون گنجائش د کم نه کم وه. دغه بدلونونه به ئې د مکالمو يا د تحرير په ذريعه واضح کول يا د امير نواز خان جليا "درد" او د فضل کريم د پيو "خدائي خدمتگار" يا د اسلاميه کالج پېښور په خېبر يونين هال کبني د ډاکټر محمد اعظم اعظم په ستيېج پېش کړې ډرامې هم دغه کيفيات لري. اوس په البکټرانک مېډيا د ډرامې مخې ته راتللو نه پس صورت حال مکمل بدل شوی دی او په دې مېدان کبني نوي نوي تجربات کولې شي. د دې عکسي انقلاب نه پس رپورتاژ هم د يو عکس صنف سره مشابه کولې شي نو هغه د يو دستاوېزي پروگرام چې يوربنتوني تخليق کار په تخليقي افسانوي انداز کبني پېش کړی وي. په رپورتاژ کبني د

تاريخ او حقيقت نه بي له مخ اړولو رښتيا په صحيح رفتار خپله پاتلې. باندې روان بيانولی شي. ډرامه او رپورتاژ د يو بل نه مختلف اصناف دي خو په رپورتاژ نگاري، کښې د ډرامايي اوصافو او عناصرو مثلاً د کردار نگاري، او مکالمو (خبرو اترو) نه ښه فائده اوچتولی شي. خاص کر په رپورتاژ ليکلو کښې د ډرامايي تجسس (suspense) پيدا کولو د پاره د ډرامايي تکنیک نه کافي استفاده اخستی شي.

### رپورتاژ او صحافت

“رپورتاژ نگاري او صحافت خپلو کښې ډېر کلک تړون لري او بيا جديده مغربي رپورتاژ نگاري خو د صحافت نه زيربډلې ده. په مغرب کښې خو د زياتره رپورتاژ ليکونکيو تعلق صحافت سره دی. صحافي ادیبانو يا ادیب عارضي، هنگامي او جنگونو واقعي او کيفيتونو باره کښې يو ذاتي تاثر د خپل معمول نه علاوه ليکلی دی هغه د اخباري رپورټ په ځانې د يو نوي نوم “رپورتاژ” په نامه مشهور شو. څنگه چې په صحافت او رپورتاژ کښې هنگامي واقعي هم هغه شان بيانېږي او د ليکلو نه پس د څه تاخير نه بغير چاپ هم شي ځکه ځينې خلق رپورتاژ د صحافت حصه گڼي او زيات نه زيات وئیلی شي چې هغه صحافت چې بيا ادب شي رپورتاژ دی خو خبره صرف دومره نه ده. د دې غټه وجه او غټ ثبوت دا دی چې زمونږ رپورتاژ نه خو صحافتي ضرورتونو لاندې ليکلی شوي دي او نه د دې ليکلو واله صحافيان دي. دا درست خبره ده چې 1857ء د جنگ ازادۍ نه پس مقصدي او گټه ور ادب د علي گره تحريك په وجه ادب او صحافت سره وتړلی شو او خالص ادیبانو او عالمانو زر تر زره زيات نه زيات ليکونه وکړل او کتابونو سره سره د ادبي علمي رسالو او اخبارونو په ذريعه ئې عامو خلقو ته رسول شروع کړل.

د ادب که صحافت سره هره رشته وي خو دا ثابت ده چې ادب کښې واقعات او مشاهدې د صحافت په انداز او نمونه نه شي وړاندې کېدی. د ادب واقعیت او صداقت خپله اله ده. دې نه چې يوه واقعه کله رپورټ شي نو هغه صحافت نه بلکې ادب شي. د مېتهيو ارنلډ دا تعريف چې “ادب او شعر د ژوند تنقيد دی” نو دا د شاعري، صداقت او د شاعري حسن سره د رپورتاژ په فن بيخي صحيح راځي. د يوې واقعي هم هغه شان نقل کول صحافت دی او ادب هم د دغه واقعي د خپل وجود حصې جوړولو نه پس هم هغه واقعه په شاعرانه حسن و خوبی او ادبي پېرايه کښې وړاندې کول ادب دی. اصل کښې د يوې موضوع مواد چې څه هم وي هغه اهم غېر اهم صحافيانه او ادبي نه وي. اسلوب صحافيانه او ادبي کېدی شي. د رپورتاژ حسن او انفراديت هم دا دی چې يو تخليق چې ادبي اسلوب لري يوې حقيقي او رښتوني هنگامي واقعي يا حالات او واقعاتو باندې ليکلی شي” (21)

زمونږ پښتنو مشرانو چې څه ليکلي دي د ادب حصه شوې ده. داسې هم وئیلی شو چې زمونږ رپورتاژ نگاري د صحافت د هغه خصوصياتو نه پاکه وه د څه په وجه چې ادب او صحافت دواړه يو ځانې

کېدی نه شي. دلته رپورتاژ نگاري د ادب او صحافت د مينځ کړۍ يا د گټې خېسته نه ده، خالص ادبي صنف دی. رپورتاژ نگاري او صحافت کښې يو بنيادي فرق دا هم دی چې صحافتي ليک د جذباتو او احساساتو نه خالي وي او محض يو خبر وي او رپورتاژ د خبر نه زيات د داخلي کيفيت اظهار وي. صحافت کښې دا هڅه کولې شي چې خبر کښې ذات او جذبه شامله نه وي. صحافتي ليک پيکه، بې رنگه او ادب نه خالي وي او رپورتاژ انداز بيان د دې جان وي. يعني رپورتاژ کښې صرف يو خبر نه بلکې د رپورتاژ نگار خپل جذباتو او احساساتو اظهار هغې کښې شامل وي. خو يو خبر يا واقعه پوره حقيقت سره بيانولو په وجه د صحافت او رپورتاژ دواړه خپلو کښې لږ ډېر تړون لري. په حقيقت کښې صحافت د يو اسلوب نوم دی او رپورتاژ يو ادبي صنف دی.

“د ادب او صحافت د يووالي مسئله په رپورتاژ کښې به وي خو اردو ادب دې باره کښې ډېر خوش نصيب دی چې دلته د دواړو د تړون نه څه بحران نه وي پيدا شوی. مذهبي او ادبي صحافت په خپل خپل ځانې مضبوط کړی بڼکاري خو دلته صحافتي اسلوب رپورتاژ نه دی متاثره کړی. رپورتاژ کښې صحافت صرف متن او مواد او زر تر زره چاپ کولو نه سېوا نور ادبيت باندې اثر نه دی غورځولی. دا کرېډټ زمونږ لوتې لوتې ادیبانو ته ځي چې د رپورتاژ نگاري دننه ئې هم ادبي رنگ غالب ساتلی دی.

دوېمه دا خبره هم د منلو ده چې خالص صحافيانو رپورتاژ ليکلی دی نو ادبي نړۍ د دوي حبثيت نه دی تسليم کړی. د دې ثبوت دا دی چې زمونږ د ځينو صحافيانو سفرنامې ادیبانو تسليم کړي دي او نه ئې رپورتاژ ته حبثيت ورکړی دی. زمونږ د ادب د رپورتاژ نگاري ذوق د صحافيانو وروڼو نه ډېر اوچت دی. ادب کښې په زرگونو سفري ليکونه ئې سفرنامې خو گڼلي دي ولې رپورتاژ نگاري د پاره ئې سفرنامې نه ډېر زيات شرطونه لگولي دي (22).

### رپورتاژ او افسانه

څنگه چې رپورتاژ او سفرنامه يو شان والی لري او ځينې سفرنامې رپورتاژ گڼلې شي داسې رپورتاژ او افسانې هم يو بل سره گډه وډ کړي شوي دي خو د افسانې اوږدوالي، حجم او د مجازيت په موجودگۍ کښې هم ځينې افسانې رپورتاژ گڼلې شي. د دې بڼکاره مثال د قدرت الله شهاب افسانه “ای بنی اسرائیل” ده دا مختصره افسانه هر نقاد د رپورتاژ په صنف کښې وراچولې ده. دا درسته ده چې دا افسانه په حقيقت مېني ده. دې کښې د سفر عنصر موجود دی. دې کښې ليکونکی په خپله شامل او يو مرکزي کردار دی خو د دې باوجود د دې د حد نه سېوا اختصار د دې د کردارونو غېر اصلي کېدو او د څه لوتې واقعي، حادثې يا جنگ د رپورټ د کمي په وجه دا واقعاتي يا حقيقي رپورتاژ گڼل مشکل دي. داسې د نقوش افسانه نمبر 110 (نومبر 1968ء) کښې محمد طفېل د اشفاق احمد مختصر سفري روداد “چنگو يا چيستان” او اختر رياض الدين مختصرې سفري افسانې “هانگ

کانگ” د رپورتاژ په زمريه کښې شامل کړي دي او دليل ئې دا دی چې هغه څه چې د افسانې سره لږ ډېر هم نژدیکت لري ما دې فهرست کښې شامل کړل.

دا درسته ده چې ادب هر صنف خپل مواد د حقيقي ژوند نه اخلي تر دې چې زاړه داستانونه چې مافوق الفطرت کردارونو او محير العقول څيزونه پکښې هم وي، هغوي هم د ژوند واقعات د داستانونو په شکل کښې وړاندې کولو باندې مجبور وو. د انسان تخيل دومره لوړ هم نه وي، انسان اوسېږي هم په زمکه. هغه يو کردار د کابو خوړلو او د اور پکلو په شکل کښې نه شي وړاندې کولی. د خوراک څښاک په وخت کښې روټی، ترکاری (زېمنه)، وريژې، غوښه، سبزی، مېوه دانه، اوبه، ماسته شوملې د هغه د کردار خوراک وي.

داسې تقريباً د ادب د هر صنف اسلوب به ادبي او شعري حسن لري نو ولې هغه صنف به ادبي صنف وي؟ د ادب د پاره اهمه نکته مواد او متن وړاندې کول وي. يو طريقه براه راست وي او بله طريقه بالواسطه وي. ورومبې طريقه کښې واقعات څنگه دي؟ چرته دي؟ په کوم شکل و صورت کښې په ادبي اسلوب کښې وړاندې کولی شي. داسې دوېمه طريقه کښې ژوند هم حقيقتونو او مجازي رنگ او اسلوب کښې وړاندې کولی شي. د ادب يو قسم کښې د حق د مشاهده باوجود د باده او ساغر علامتونو يا استعاره کښې بيان کولی شي او دوېم کښې مشاهده حق په شکل کښې داسې وړاندې کېږي چې د ادبي حسن د تحرير حصه جوړه شي. ټولو نه لوتې فرق د رپورتاژ او افسانې تر مينځه دا دی چې افسانه کښې يوه واقعه قيصه شي خو په رپورتاژ کښې واقعه هم خپل نوم تاريخ، مقام او اصل جزئيات نگاری سره موجوده وي. دې فرق ته د مجاز او حقيقت فرق وئیلی شی. د رپورتاژ او افسانې دوېم لوتې فرق دا دی چې د رپورتاژ کردارونه اصلي وي او افسانوي کردارونه د ليکونکيو خپله ذهني اختراع وي. ښه وي که بد هر چا ته په خپل شکل څرگندېږي.

رپورتاژ کښې مکالمې او منظري، خاطرې، ښارونه، غرونه، لارې، کوڅې، گودرونه، اډې، تانې، تحصيلونه، ائېرپورټونه ټول حقيقي وي خو افسانه کښې دا هر څه افسانه نگار د خپل ذهن نه ليکي. رپورتاژ نگار يا سفرنامه نگار که چرته د تخيل په ذريعه مصنوعي کردار راولي نو د ائېرپورټ، رېلوی سټېشن او فټ پاتې په رش کښې ئې وړاندې کولی شي. هغه هم داسې صورت کښې چې څوک گواه نه وي گنې بيا به د ده دروغ نيولی کېږي او غلا به ئې پياوړې. زمونږ رپورتاژ نگارو، سفرنامه نگارو خپلو ليکونو کښې افسانوي رنگ داخل کړی دی. د دې لوتې مثال د ابراهيم جليس رپورتاژ “دو ملک ايک کاهنی” چې قلندر مومند صاحب د “دوه ملکونه يوه قيصی” په نامه ترجمه کړی دی کښې ښه ښکاره ده (وړاندې ئې هم ذکر شوی دی). ابراهيم جليس څنگه چې جهاز کښې يواځې شي نو ائېر هوسټس سره ښه فضائي معاشقه کوي ځکه سياح او رپورتاژ نگاران يواځې پرېښول ډېر خطرناک وي. بل پله پکښې د سياست او تاريخ سره هم غلبه دي.

“د رپورتاژ او افسانې يو بل فرق دا دی چې افسانه کنبې يو پلاٽ وي څه کنبې چې واقعات د ليکونکي د ذهن مطابق مخکښې روان دي او خپل فطري انجام ته رسي. د افسانې اختتام يو دم کېږي خو رپورتاژ د دې قسمه پابندو نه ازاد وي. د دې پلاټ د يوې واقعې بيانول وي او د خپل مقصد د سفر په اختتام خپل ليک چې “چرته دی؟ او څنگه دی” ختم کړي؟ افسانه وحدت تآثر لري. شعوري کوشش سره افسانه الميه او طريبيه کېدی شي. د رپورتاژ انحصار صرف په اصل موادو وي. افسانه نگار خپل تخيل په کار راولي او رپورتاژ د ليکونکي ازادي نه محدودوي. هغه د جهاز يا رېل د کيرکي نه بهر منظر کشي. کنبې خپل تخيل شاملولی شي.

رپورتاژ نگار ته فطري منظرونه، کردار نگاري، مکالمه نگاري، جذبات نگاري په ذېل کنبې د افسانه نگار په شان کافي مراعات حاصل شي. که هغه وغواړي نو کرشن چندر “لاهور سے بھرام گلہ تک” منظر د افسانې په شان پېش کولی شي يا په “پودے” کنبې د رېل گاډي تفصيلات ادبي جذبات نگاري او پوره شاعرانه صداقت سره بيانولی شي او ابراهيم جليس د “جیل کی دن اور جیل کی راتی” په شان د ژوندي کردارونو تخليق کولی شي. دې معاملاتو کنبې رپورتاژ نگاري او افسانه نگاري کنبې ډېر نزديکت راشي. افسانه نگار خپله افسانه کنبې د خپل ذات شاملولو نه بغير د يو پلاټ، کردار، منظر يا ماحول افسانه ليکلی شي خو رپورتاژ نگار په خپله د خپل بيانيه انداز د خپلې قيصې هير او مرکزي کردار وي. ټول واقعات د ده په سترگو ليدلی کتلی شي.

افسانه نگار د وخت او مقام کېدی نه وي. هغه چې خپله قيصه کوم ځانې کوم وخت سره تړي، تړلی شي خو رپورتاژ نگار داسې نه شي کولی. افسانه نگار د پاره ضروري نه ده چې خپل شناخت وکړي خو رپورتاژ ليکونکي څه نا څه حده پورې خپله بائېو ډېټا وړاندې کوي. د رپورتاژ او افسانې يو غټ فرق دا دی چې د رپورتاژ ضخامت د افسانې نه زيات وي. لکه چې “زندگی زنداں دلی کا نام ہے” نومې رپورتاژ د ضخيم کتاب شکل کنبې راغلی دی. رپورتاژ نگاري د جزئيات نگاري نه واخله تر منظر نگاري او د داخل نه تر خارج او د خارج نه تر داخل پورې سفري کيفيت اظهار هم وي ځکه اړدو کنبې افسانې او سفرنامې خو ډېرې دي ولې رپورتاژونه يو نيم سلو نه سېوا نه دي” (23).

سفرنامې او رپورتاژ کنبې چې کوم قدرونه مشترک دي هغه دا دي:

1. حقيقت او واقعيت نگاري
2. غير رسمي اغاز او انجام
3. د يو واضح منضبط پلاټ عدم موجودگي
4. د واقعاتو دستاوېزي او افسانوي بيان
5. د ليکونکي د خپل ليک مرکزي کردار کېدل
6. د خاکه نگاري، جذبات نگاري او مکالمه نگاري. مواقع پېدا کول او ځانې په ځانې استعمالول



7. د وحدت تآثر موجودگي
  8. د ژوند د مخصوصې دورانيې روداد، تاريخ او د واقعاتو تذکره
  9. حقيقت سره سره د تخيل بيان
- کوم څيزونه چې سفرنامه او رپورتاژ له يوه بله بيلوي هغه څه په دې ډول دي:
1. رپورتاژ د يوې خاص واقعي، حادثې يا جنگي حالاتو رپورتونو پورې محدود وي.
  2. سفرنامه کښې سفر د ليک مقصد وي رپورتاژ کښې سفر محض يوه وسيله وي.
  3. د سفرنامې او رپورتاژ په حجم کښې هم فرق وي. سفرنامې د پاره ضخامت ضروري څيز وي او رپورتاژ اوږد او مختصر کېدی شي.
  4. سفرنامې کښې د جسماني او جغرافيايي سفر زيات اهميت وي او رپورتاژ کښې د ذهني، جذباتي او د روماني سفر د کيفياتو زيات اهميت وي.
  5. رپورتاژ کښې يو ليکونکی بالعموم واحد متکلم صيغه استعمالولی شي بلکې خپل نوم سره خپل کردار وړاندې کولی شي.
  6. د سفرنامې مقصد واضح نه وي. سفر د سياحت د پاره سفر د ملازمت (کاروبار) د پاره سفر د ديني اجتماع (حج او عمره يا يوه مذهبي اجتماع) د پاره، سفر د هجرت د پاره او سفر د ضرورت د پاره مقصد کېدی شي او د دې برعکس د رپورتاژ مقصد د سفر واضح نه وي. د هغې سفر مقصد او دورانيه معين وي او د دې غېر معينه.
  7. د سفرنامې د پاره د ادبي، سياسي، هنگامي واقعاتو يا جلسو رپورتونه ضروري نه دي. رپورتاژ کښې د مقصد سره تړليو علمي، ادبي او نفسياتي کيفيتونو ذکر وي.
  8. سفرنامه کښې د خپلو او سياسي سماجي حالاتو د جغرافيايي تاريخ موازنه نورو ملکونو سره کولی شي او رپورتاژ کښې دا نه وي.
  9. سفرنامو کښې سفرنامه نگارانو بالعموم د جزئياتو خيال ساتلی دی يا ئې د ډېرې زياتې منظرکشي نه کار اخستی دی.
  10. رپورتاژ کښې خبر وي خو وحدت تآثر پکښې هم وجود لري يعني څه د پاره چې ليکونکی تلی وه هغه پوره طور سره بيان شو که نه؟ خو سفرنامه کښې سفر کوونکي د وسيع کائنات نقشه بيانوي.
  11. سفرنامه کښې اورېدلې خبرې، لطيفې او د نورو داسې ډېرو خبرو بيان وي خو رپورتاژ کښې د دې گنجائش لږ تر لږه نه وي.
  12. دا تآثر صحيح نه دی چې رپورتاژ د سفرنامې بدل شوی شکل و صورت دی يا رپورتاژ او سفرنامه مور او لور دي يا دوه خوېندې دي. که داسې وي نو سفرنامه نگارو به رپورتاژ هم ليکلو

اؤ رپورتاژ نگارو به سفرنامې هم ليكلې. اړدو كښې كه سفرنامې څه هم ډېرې ليكلې شوي دي خو رپورتاژونه پكښې ډېر زيات نه دي ليكلي شوي. بيخي هم دغه شان پښتو ژبه اؤ ادب كښې هم دا صورتحال دى چې سفرنامې اؤ رپورتاژونه پكښې ډېر زيات نه دي ليكلي شوي اؤ دې پله پام كم راگرځولى شوى دى.

لكه چې مونږ ته معلومه ده رپورتاژ فرانسيسي لفظ دى اؤ لغوي معنې ئې رپورټ ده. په اصطلاح كښې رپورتاژ د سترگو ليدلي حالاتو اؤ واقعاتو هغه رپورټ دى چې هر څو كه په معروضي واقعاتو اډانه لري خو د ليكونكي تخيل اؤ د واقعاتو په باره كښې د هغه موضوعي رويه، په دغو واقعاتو كښې يو بصيرت بخښونكى معنويت اؤ يو فكر وركونكى چاپېرچل جوړوي.

د 1930ء خواو شا په يورپ كښې د سياست اؤ معيشت مسئلو د ابدې مسئلو نه زيات اهميت پيدا كړى وه. افراط زر د هتله اؤ مسولينې تباه كوونكيو ادارو، اؤ 36ء كښې د سپېن د كورني جنگ غونډې مسئلو، اديبان د وختي اؤ هنگامي مسئلو نه ډډه كولو ته مجبور كړل. ولې دا نه شوه كېدى چې په يوه وختي مسئله لوتې ناول يا اوږد نظم ليكلې شوى وي. خو دا هم ممكنه نه وه چې يو اديب دې د لوتې ادب په زېږولو اخته شي اؤ په ورځني سياسي اؤ معاشي مسئلو ليكل ونه كړي يعنې د يو اديب د پاره په ورځني ستونزو ليك كول هم ضروري وو اؤ خپلې ليكنې له د ادب رنگ هم وركول وو، هسې نه چې تش صحافت ترې جوړ شي. د دې دواړو رجحانونو د تېل ناپېل نه د رپورتاژ صنف مينځ ته راغى. د رپورتاژ ليكونكي په ډاگه مني چې مونږ ادب نه زېږوو بلكې خپل مشاهدات اوږوو. دا وجه ده چې رپورتاژ د ادب باقاعده صنف نه دى ولې دا كېدى شي چې يو رپورتاژ په ځانگړي توگه د ادب درجه ونيسي. رپورتاژ د روانې زمانې سره اړيكې لري اؤ د ماضي اؤ مستقبل سره هېڅ پوښتون نه لري. رپورتاژ د تخيل، ايجاد اؤ اختراع د پاره نه بلكې د واقعاتو د ترتيب، تدوين اؤ څېړنې د پاره پكارولى شي. رپورتاژ د يو خبريال د رپورټ نه په دې بل شان دى، چې د يو خبريال اصلي كار پېښې بيانول دي. د هغوي تشرېحول اؤ سپړل نه دي لېكن په رپورتاژ كښې د هغوي په معنوي اړخ زيات زور وركړى كېږي. رپورتاژ هم د دې د پاره ليكلې كېږي چې كوم واقعات د يو سړي په مشاهده كښې راغلي دي په هغوي كښې څه سماجي يا انساني معنويت هغه ته په نظر راځي. دغه وجه ده چې په رپورتاژ كښې اصلي څيز واقعات نه دي بلكې هغه معنې ده چې ليكونكي په دغو واقعاتو كښې ليدلي دي. پېښې بيانول د هغه معنويت لوستونكي ته د رسولو يوه وسيله ده. رپورتاژ نه خو په پوره ډول صحافت دى اؤ نه ادب.

ډاكټر اعجاز حسېن ليكي چې "رپورتاژ ليكونكي اديب ته د ذاتي مشاهدې تر څنگه يو ډاگيزه سياسي اؤ سماجي نقطه نظر، د مؤرخ قلم، د اديب دماغ اؤ د مصور نظر هم پكار دى." د هغه په خيال "د كرسن چندر رپورتاژ" پودى "كښې شاوخوا هغه ټول خصوصيات تر سترگو كېږي چې د يو كامياب رپورتاژ د پاره ضروري گڼلى كېږي."

هسې خو که مونږ د جديد لفظ "رپورتاژ" نه اخوا پخوانيو نشري اثارو کښې د "رپورتاژ" د موادو لټون کوو نو اولني څرکونه او درکونه ئې د ستر خوشحال خان خټک په "بياض" کښې لگي چې د هغه د امروزه ژوند روزنامچه يا ډائري وه او څه چې به کېدل، کومو حالاتو، واقعاتو سره چې به مخ کېدو او څه به ئې په زړه او ذهن کې راتلل او څه به ئې محسوسول هغه به ئې په شاعرانه صداقت او ادبي ديانت دغه "بياض" ته خپږول، چې وروستو د هغه نمسي افضل خان خټک (لکه چې وړاندې هم وئيلي شوي دي) لکه د تاش د پانو په خپل تاريخي دستاويز او د خټکو د کورنۍ په تاريخ "تاريخ مرصع" کې لږلي (ورگډ) کړي دي. هندو کوه نامه "ترې بناغلی حبيب الله رفيع رابيله کړې او خان له ئې د پمفلټ په شکل کې چاپ کړې ده چې د تاراگړ د جنگ او مهم حال بيانوی د رپورتاژ صنف ته ډيره نژدې غوره نمونه ده او که د خوشحال بابا او د هغه له کورنۍ هم ورپسې لږ مخ په پورته خپږو نو بيا د بايزيد انصاري پير روښان "حالنامه" ده چې وروستو د هغوي معنوي شاگرد او مريد علي محمد مخلص تکميل ته رسولي ده او په هغې کې د روښانيانو تفصيلي حالات او واقعات بيان شوي دي. خو هر کله چې دغه "حالنامه" فارسي کې ده که پښتو ته ترجمه شوه غوره رپورتاژي مواد لرونکې ترجمه به وي. د "دبستان مذاهب" ليکونکي چې خپل کتاب کې د "روښانيانو حالات" (د راقم پښتو ترجمه کړي) بيانول نو د پير روښان يو بل معنوي شاگرد واصل روښاني سره ئې ليدل کاته شوي وو خو مونږ بيرته شلمې پېړۍ ته راگرځو او د حضرت عبدالغفار باچا خان فخر افغان د 1930ء نه تر 1940ء او بيا 1947ء دورې ته به راشو او په "پښتون" هفته وار/ مياشتنۍ مجله کې به د رپورتونو او رپورتاژونو د څرکونو درکونه ولگوو څه هم که تر دغه وخته د "رپورتاژ" لفظ معنوي طور سره پښتو کې نه وه رائج شوی او وروستو د 51-1950ء نه تر 1957ء د انگرېزي له لارې او بيا د اردو په ذريعه د "اولسي ادبي جرگې" لکه د نورو ډېرو صنفونو ورکړه ده. د اولسي ادبي جرگې د ليکونکيو سره سره بهرنيو پښتو ليکونکيو هم دې ژانر ته مکه کړه او ښه ښه رپورتاژونه کېدې پښتو ژبې او ادب په جولي کې وچول چې دلته ترې د يو څو نامې د تبرک په توگه ليکم. البته دا وپنا به بې ځايه نه وي چې وليکم د 30-1929ء خواو شا ليکلی "د قيصه خوانۍ گپ" او خصوصاً "هغه دغه" د منشي احمد جان ساده نثر کې د 1857ء د "غدر" د هند د آزادي بيان د هند په مختلفو ځايونو کې د جنگ حالات او واقعات بيانول يا خپلو زرينو لفظونو کې د هغې ښکلې نقشه جوړول هم د رپورتاژ په لور اولني گامونه دي. بيا د قيصه د خونړۍ واقعي تفصيلي رپورتونه راجمع کول او کتابي صورت کې چرته د رپورټنگ کولو د نامه نگار او کله بې نامو چاپ کول هم دغه صورت حال رامنځ ته کوي.

زما په خيال پښتو ژبه او ادب کې "د شلمې صدۍ تهذيب او جېل خانې" د خان عبدالغفار باچا خان له ټولو زور او پخوانی رپورتاژ دی چې (پښتون) اول دور کې قسط وار چاپ شوی دی.

د دې برعکس حبيب الله رفيع د "زېري" کالني گڼه 1360 هـ ش 319 مخ کښې د افغانستان د عبدالهادي داوي تصنيف "گل خانه" کښې د رپورتاژونو ورومبې نمونې گڼې او ليکي چې: "دا سفري رپورتاژ د شلمې پېړۍ د درېمې لسيزې له لومړيو کلونو سره اړه لري او په دې توگه دا د پښتو لومړني رپورتاژ گڼلی شه." (د پروفېسر داور خان داود د مقالې په اساس 268 مخ) خو متأسفانه رفيع صاحب صحيح نېټه نه ده ليکلې چې مياشت او کال کوم يو وو؟

دلته د مياشتني مجله "پښتون" اتمانزۍ مرکز عاليه سردرياب (اشنغر) نه ځيني چاپ شوي سياسي، خبري، افسانوي، واقعياتي او د تاثيراتي ادبي رپورتاژونو ځيني نامې چې تفصيل ئې دغه گڼو کښې لوستونکي لوستي شي د تفصيل اجمال ئې دا دی:

- ✓ د ضلع پېښور ورومبني پولېتيکل کانفرنس (نامه نگار) پښتون اتمانزۍ 21 مۍ 1938ء (16 تا 19 مخونه). د رپورتاژونو دا سلسله په مۍ 1938ء کښې په مياشتني مجله "پښتون" اتمانزۍ کښې شروع شوې وه چې اولنۍ دوه پرچې خو نه لرم البته درېم ټوک ئې په يکم جولائي 1938ء کښې چاپ دی. (بناغلي اسرار اتل خپله پي اېچ ډي مقاله کښې دا کلونه 29-1928ء ليکلي دي (کمپوز مسوده)) حالانکه په 1928ء کښې د "پښتون" رسالې اجراء شوې وه.
- ✓ ما په مشرق کښې څه وليدل؟ رضا عاکف ترکي، يکم فروري 1939ء 17 مخ
- ✓ د فرنگيانو د تهذيب مظاهري 11 اپرېل 1939ء، 10 مخ
- ✓ د بيکي نبي محاصره، لاله گل محمد صاحب، 1939ء 11 مخ
- ✓ د قومي جرگې دوه فېصلي، 1939ء، 7 مخ
- ✓ ننۍ دنيا، (ماستير عبدالکريم خان صاحب) 1939ء، 6 مخ
- ✓ زمونږ گرفتاري او قېد، غلام جان، 1939ء، 36 مخ
- ✓ د قرباني گډوډۍ، عبدالکريم خان صاحب، 11 جون 1939ء، 12 مخ
- ✓ پښتون کښې زما مضمونونه ولې نه وي؟ فخر افغان، 21 جون 1939ء، 5 مخ
- ✓ د شان هند سالنامه، (چ: چلوونکي) عبدالغفار خان، هم دغه گڼه، 10 مخ
- ✓ گډې وډې، په ثمارا کښې نېټه، لېونی فلسفي (غني خان) د طنز و مزاح په شگفته انداز کښې د فکاهيه کالم نگارۍ رپورتاژي نمونه، هم دغه گڼه، 15 مخ
- ✓ مست پښتون، ميا محمد شاه صاحب خيال، 21 جون 1939ء، 25 مخ
- ✓ د قومي جماعتونو افسوسناک طرز عمل، فخر افغان، 11 جولائي 1939ء، 5 مخ
- ✓ پښتون مئين پښتانه، هم دغه مأخذ، 7 مخ
- ✓ متحده قوميت او فخر افغان، خالده اديبه خانم، هم دغه مأخذ (ياد دې وي چې د خانم صاحبې

- دا رپورتاژي ليک په څو ټوکونو مشتمل ترجمه شوی دی
- ✓ په پښتون کښې د خبرونو انتظام (چ: چلوونکی) 21 جولای 1939ء، 9 مخ
- ✓ د هري پور د جبل يوه قيصه، (چ: چلوونکی) 11 اگست 1939ء، 25 مخ
- ✓ د بهرنو ملکونو حالات، د هندوستان خبرونه او د سرحد خبرونه تر عنوانه واره واره خبرونه (رپورتونه) په خپلو لفظونو کښې وړاندې شوي دي او دا قسمه رپورتونه د صحافتي رپورتونو په زمره کښې راځي. يکم ستمبر 1939ء، د 8 نه 13 مخونه
- ✓ زما خوب، زما بچي ما له راکړي، عبدالاکبر خان اکبر، يکم ستمبر 1939ء، (اول ټوک) د پيلستيي افيسر سرحد نه ترجمه، 22 نومبر 1939ء
- ✓ د هندوستان او سرحد خبرونه، سرکاري خبرونه، يکم دسمبر 1939ء د 12 نه 18 مخونه (دې کښې دوهم خبر د باچا خان د مشر زوی عبدالغني خان د واده دی چې په 29 نومبر 1939ء شوی دی)
- ✓ د هندوستان د قومي جرگې درې پنځوسم سالانه اجلاس (اول ټوک) يکم اپرېل 1940ء (د 10 نه 12 مخونه)
- ✓ د لاهور افسوسناکه واقعه (اول د اپرېل 1940ء د 13 نه 18 مخونه)
- ✓ “پښتون” (ننگ افغاني) غلام سرور خان د کلاچي، “پښتون” يکم نومبر 1945ء، 21 مخ
- ✓ “د مېجر جنرلش اه نواز خان په خپله مقدمه کښې بيان” هفته وار “پښتون” 9 مې 1946ء
- ✓ “هېر به مې نه شې” (خان شېرين خدائي خدمتگار د شېقدر) “پښتون” 9 مې 1946ء، (19 تا 21 مخونه)
- ✓ “يو څو خبرونه” (اداره) اول جون 1946ء، 4 مخ، د صحافتي رپورتونو نمونې
- ✓ “د صوبائي انتخاباتو نتيجې” (اداره) “پښتون” 14 اپرېل 1946ء، (9 تا 12 مخونه) د صحافتي رپورټ نمونه
- ✓ “اهم اعلان” (حکيم عبدالوهاب د بايزو خرکي مردان) 9 جون 1946ء (22-23 مخونه)
- ✓ “يو څو خبرونه” اداره، 24 جون 1946ء (7-8 مخونه)
- ✓ “د کلکتې خونړی فساد” 24 اگست 1946ء (د 3 نه 5 مخونه)
- ✓ “د کنټرول نه استعفی” (هم دغه گڼه 5 مخ)
- ✓ “د شېخ محمد عبدالله د گرفتاری په سلسله کښې د باچا خان کشمير ته تلل” (اداره) اول اکتوبر 1946ء (دا هم په صحافيانه ادب کښې د غوره رپورتاژ نمونه ده)
- ✓ “مسلم ليگ او پاکستان” (د پاکستان آغاز، سر سيد پاکستان ارباب محمد اسلم خان شرر) 17 اکتوبر 1946ء (د غوره رپورتاژ نمونه ده)

- ✓ “کشمير سوال نه پيدا کېږي” مزید چشم دید واقعات (د سترگو لیدلي کتلي حالاتو او واقعاتو رپورتاژ غوره نمونه) عبدالاکبر خان اکبر “پښتون” 24 دسمبر 1946ء
- ✓ “د بهار خوني فسادات او باچا خان” (اداره) اول قسط 17 جنوري 1947ء، دوهم قسط 24 جنوري 1947ء (د صحافيانه رپورتاژ غوره نمونه ده)
- ✓ “زمونږ د آزاد سرحد دوره، فدا عبدالملك د پړانگو، 24 جنوري 1947ء، (که په ژور نظر وکتی شي نو دا قسمه روداد نگاري او رپورتاژ نگاري د خدائي خدمتگاري په سلسله کېښي بناغلیو فضل الرحيم ساقي په خپلو درېو کتابونو “ژوندون” (د چاپ کال نه لري)، “خدائي خدمتگار - د پښتنو د آزادي د تحریک يو مختصر تاریخ” (2012ء) باچا خان مرکز پېښور (چاپ)، او “د صبر جنگ” 2014ء پښتونخوا مطالعاتي مرکز باچا خان پوهنتون چارسده (چاپ) کېښي په ډېره احسنه طریقه ادبي پېرايه کېښي په شاعرانه صداقت سره لیکلي دي خصوصاً “ژوندون” او “خدائي خدمتگار” کېښي د تیراه او بنو وزیرستان د دورو حالات او واقعات په ډېره ښه ادبي او ساده ژبه کېښي لیکلي شوي دي.
- ✓ دغه رنگ د مشر عبدالخالق خلیق صاحب “د آزادي جنگ” څه هم که د هغه د ژوند سره تړلي د سياسي هلو ځلو حالات او واقعات دي ولې د يو اهم قومي مقصد سره تعلق لري او په ډېره ساده ادبي ژبه کېښي د رپورتاژ شکل ئې خپل کړی دی. دا کتاب اول په میاشتنۍ مجله “غنچه” پېښور کېښي قسط وار چاپ کېده، بیا په اول ځل کتابي شکل کېښي په می 1961ء کېښي چاپ شو او په دوهم ځل اگست 1972ء کېښي چاپ شوی دی.
- ✓ بیخي هم دغه شان د خپل ژوند حالات او واقعات د رشکۍ ضلع نوبنار محترم ډاکټر وارث خان کاکا په خپل کتاب د آزادي تحریک (جون 1988ء) کېښي بیان کړي دي چې د رپورتاژ غوره نمونې پکښي تر نظره کېږي.
- ✓ هم دغه رنگ د عبدالاکبر خان اکبر صاحب د برصغیر د آزادي په جنگ کېښي د پښتنو برخه (زما د ژوند سره تړلي حالات) هم چاپ شوي دي چې د “انجمن اصلاح الافاغنه” او “خدائي خدمتگار تحریک” نه پرته پکښي هم د نورو ډېرو تنظیمونو جوړولو خو ناکامه کېدلو حالات او واقعات پکښي په شخصي توگه بیان شوي دي. د رپورتونو ابتدائي اطلاع ده خو د ډاکټر سهیل احمد (د عبدالولي خان پوهنتون د باچا خان چيئر مشر) د وینا مطابق په اصل مسوده (چې دوي سره محفوظ ده) او چاپ کتاب کېښي ډېر فرق دی او ډېرې لاس وهنې پکښي شوي دي. (18 نومبر 2016ء پېښور پوهنتون کېښي خبرې اترې)
- ✓ “سرې غنچې” (اول چاپ 1365 هـ ش / 1986ء کابل او دوهم چاپ پېښور جنوري 2014ء) د اجمل خټک (د پېښور سنټرل جېل نه د “گل خټک” په نامه هاغه اوږد خط دی چې اول په رهبر کېښي په

توکونو کښې او وروستو هم په دغه نامه له افغانستان په کتابي شکل کښې چاپ شه (زما کتاب "د وروستي سپرلي نرگس" (اجمل خټک) کښې ئې تفصيل موجود دی. دغه کتاب چې وړاندې نور الله اولس پال 1365 هـ ش کښې راغونډ او چاپ کړی وه ، په دوهم ځل محمد صادق ژړک ترتيب کړی دی او د پښتو ادبي غورځنگ شالکوټ (کوټه) نه په جنوري 2014ء کښې د ورومبي ټوک په طور چاپ کړی دی خو دا ئې پرې چرته هم نه دي ليکلي چې دراصل دا رپورتاژ دی چې په جبل کښې پرې څه تېرېدل او کوم حالات او واقعات رادوڅارېدل هغه ئې د "گل خټک" په نوم خط کښې خوندي کول ځکه چې بناغلي صادق په دې نه وه پوهه او نه د هغه نادان دوستان په دې رسېدل چې دا رپورتاژ دی بلکې دې کتاب کښې چې د "خواږه تراخه" په نوم دوه ليکونه راغلي دي هغه هم رپورتاژونه دي. دغه شان د نونبار ادبي جرگې په حق له ليکونه او د خوشحال بابا په مزاد د مشاعرې روداد هم د رپورتاژ يو شکل دی او د ماسټر کریم د جنازې د سترگو ليدلی کتلی حال" د کور نه تر گوره" خو بيخي د رپورتاژ په بڼه ليکلی شوی دی. دا اول لکه چې مخکښې ئې هم ذکر شوی دی د رهبر په ماسټر کریم نمبر کښې چاپ شوی وه .

✓ "حميد بابا د ماشو خېلو دی که د ماشوگگر؟" د حميد بابا مومند په ځېلی او مقبرې پسې گرځېدل هم ډېر غوره رپورتاژ دی. د کومو "ادبي رپرو" تذکره چې دا کتاب لري د اجمل صاحب د خصوصي نشر ليک شان غوره نمونه ده خو نيمگړې ده چې ما د خپل دفتر يو ملازم ته کوم کار د پښتونخوا د مطالعاتي مرکز باچا خان پوهنتون د پاره سپارلی وه چې کمپوز ئې کړي هغه ئې په صادق ژړک نيمگړی پېرزو کړو چې لائې پوره کړی نه وه . څه بڼه ده چاپ خوشو که نيمگړی دی هم، اصل مسوده راسره پوره شکل کښې پرته ده چې د سمندر بابا نظم هم ورسره دی چرته خو به ئې چاپ کړم او په يو بل کتاب به مې د "لټون او سمون" نامه راشي.

د فرنگيانو د تهذيب مظاهري د گل محمد صاحب د نبي تحصيل صوابی نه، د دې رپورتاژ حبثيت بيانیه انداز لري خو مينځ پکښې مکالمه (ډائلاگ) ډرامائي انداز هم خپل کړی شوی دی. د "پښتون" چلوونکي عبدالغفار خان باچا خان فخر افغان پرې داسې نوټ ليکلی دی:

"مونږ په پښتون کښې د جبل خانې د مضمونونو سلسله په دې غرض شروع کړې ده چې يو خو زمونږ قام ته دا خبره معلومه شي چې په جبل خانو کښې د سياسي قېديانو سره د حکومت د طرف نه څه قسم سلوک کېږي؟ ځکه چې د ډېرو خلقو دا خيال دی چې گنې مونږ سره به په جبل خانو کښې هغه شاهانه سلوک کېږي څنگه چې د دنيا د نورو قومونو د سياسي قېديانو سره کېدی شي او بل د حکومت هغه ټول واقعات دنيا ته بنکاره کړو کوم چې د دغه تورو تنبو (تمبو) دننه د خدائې د مخلوق سره صرف په دې گناه کېدی شي چې دوي د خپل قام او ملک سره مينه لري

اؤ د هغوي د بهتری د پاره کوشش کوي خو نن مونږ دنيا ته د دې مهذب حکومت هغه سلوک هم څرگندول غواړو کوم چې په کال 1930ء او 1932ء کښې د جېل خانو نه بهر د خدائي خدمتگارو سره شوی دی. د دغې سلسلې دا ورومېنی مضمون دی چې مونږ ئې شائع کوو. امېد دی چې نور خدائي خدمتگاران هم د خپلو خپلو ځايونو رښتوني واقعات مونږ ته راولېږي چې دا سلسله جاري پاتې شي خو دا بيا عرض کوو چې واقعات رښتيا وي، مبالغه پکښې نه وي. (۲۴)

د عبدالغفار خان فخر افغان په وېنا هر خدائي خدمتگار چې د قلم او کتاب سره ئې علاقه او تړون لرلو، لېک وئيلو او هم دغه وجه وه چې "پښتون" د پاره ډېر غېر معروفو اديبانو هم د خپل ژوند حالات او واقعات (ځان پېښې) (Autobiography) د رپورتونو او رپورتاژونو په صورت کښې وليکل او باچا خان ښه په ازاد مټ چاپ کړل. باچا خان د "رښتياؤ" تقاضا کوله او "رپورتاژ" کښې که څه هم ټول رښتيا وي خو ځينې وخت پکښې ليکونکي د قيصې خوند خوږولو په غرض د مبالغې نه هم کار اخلي او وره خبره اوږدوي.

دغه سلسله وړاندې شروع شوې وه لکه چې "د هري پور جېل خانه" (اول ټوک) 21 دسمبر 1938ء او دوېم ټوک 11 جنوري 1939ء کښې چاپ شوي دي او درېم ټوک په 21 فروري 1939ء او څلورم ټوک په 21 مارچ 1939ء او ورپسې (نور بيا) خو دغه "نور بيا" زما سره د پښتون په فائېلونو کښې نشته. دا د ښاغلي سيد عبدالله شاه صاحب د مازارې ليکل دي چې د پښتون پاڼو محفوظ کړي دي.

دغه رنگ که مونږ د باچا خان "د شلمې صدې تهذيب او جېل خانې" لولو يا د هغوي له جېل خانو نه رالېږلي خپلو يارانو دوستانو، د تحريك مشرانو او خپلو مټينانو ته لېږلي خطونه دي چې د مکتوب نگارۍ سره سره د رپورتاژ نگارۍ هم غوره نمونې لري. بيا د ماسټر کريم صاحب "نننۍ دنيا" کالم نگاري هم د جديد رپورتاژ نگارۍ غوره نمونې لري چې په ساده سوچه پښتو ژبه د متلونو، محاورو او امروزه ژبې سره سم به د پښتون په شمارو کښې شائع کېدل. بيا د ځينو نورو ليکونکيو لکه د کپتان مستعان صاحب "د انگرېزي تهذيب مظاهري" 21 مۍ 1939ء يا د جېل خانو په لړ کښې د فخر افغان د خصوصي نوټ سره د گل محمد صاحب د نبي صوابۍ "د فرنگيانو د تهذيب مظاهري" 11 اپرېل 1939ء "زمونږ گرفتاري او قېد" د غلام جان صاحب د قاسم کلي 11 جون 1939ء (د 36 نه 40 مخونه)

هم دا رنگ که د غم خبرونه دي که د ادب او سياست، وطن، ملکي او بېن الاقوامي خبرونه هم د ابتدائي اطلاعي رپورتونو سره سم د "رپورتاژ" کره وړه او سره هم لري لکه د سرحد خبرونه، د هندوستان خبرونه، د جرمني خبرونه، د اټلي خبرونه او دا رنگ د ټولې نړۍ خبرونه د پښتون د مخ غازه ده چې څه خو نېغ په نېغه د خبرونو تر عنوانه صحافتي انداز کښې راغلي دي او ځينې حالات



اؤ واقعات بيا يا خو دَ "تننی دنيا" دَ سرليک لاندې دَ ماستر عبدالکریم دَ ساده اسان اؤ دَ امروزه محاوره اؤ متلونو شعرونو سره سم خوندور نثر کنبې دَ هغوي دَ خپلو مشاهداتو سره ليکلي شوي دي يا ئې دَ پښتون مجلې دَ نورو ليکونکيو لکه دَ ممتاز علي خان صاحب دَ بنو يا دَ ارباب محمد اسلم خان شرر دَ امباډر دَ "بثري" تر عنوانه په ازاد مت ليکلی شوی اؤ لکه دَ "لېوني فلسفي" (غني خان) دَ "گلهې وډې" دَ طنز و مزاح سره اؤ کره وره هم لري.

بيخي هم دغه رنگ چې "پښتون" کنبې باچا خدان دَ جبل نه رالېرلو کومو خطونو دَ چاپ کولو اراده کوي نو سر کنبې ئې نوټونه ليکي:

دَ "پښتون" مجلې داسې ډېر ليکونه چې دَ رپورتاژ رنگونه لري. دَ تفصيل اؤ اجمال نه ئې ژغورنه وشوه خو هر کله چې دَ "پښتون" بيا اجراء وشوه اؤ محترم ولي خان ئې مسئول مدير اؤ مير مهدي شاه مهدي باچا پکښې مدير وه ، ورسره اجمال خټک محمد لطيف وهمي، پروفېسر جهانزېب نياز اؤ مرتضی خان شاهين مرستيال شامل وو نو دغه گڼو کنبې دَ مهدي باچا دَ غټو مجرمانو ډاټري "چې دَ "يو قېدي" په نامه به ئې ليکله چې دَ تفصيل لږ غونډې اجمال ئې دا دی: اول قسط اووه ورځنی "پښتون" جلد 1، شمېره 1، 1 اکتوبر نه 8 اکتوبر 1989ء. دويم قسط 9 اکتوبر نه 16 اکتوبر 1989ء پورې، 11 - 12 مخونه، درېم قسط دَ 17 اکتوبر نه 24 اکتوبر 1989ء پورې، 15 - 16 مخونه، څلورم قسط دَ 25 اکتوبر نه 31 اکتوبر 1989ء پورې، 17 - 18 مخونه، پينځم قسط دَ يکم نومبر نه 8 نومبر 1989ء پورې، 9 - 10 مخونه، شپږم قسط 9 نومبر نه 16 نومبر 1989ء پورې، 9 اؤ 11 مخونه

"زه اؤ پښتون" دَ عبدالغفار خان باچا خان "زما ژوند دَ جدوجهد نه اخذ شوی" اداريه "مشال" مسموله "پښتون" پېښور 1 اکتوبر نه 8 اکتوبر 1989ء. ياد دې وي چې دې ادارې پسي دَ "شدرې" په حېث "پښتون" رساله دَ تاريخ په رڼا کنبې دَ "ادارې" له خوا ليکلي شوي ده اؤ په هغې کنبې دَ پښتون دَ 1928ء نه تر 1947ء پورې درې ځله اجراء اؤ بندېز ليکلی دی اؤ بيا دَ باچا خان اؤ ولي خان په ډېرو کوششونو په اکتوبر 1989ء کنبې په څلورم ځل جاري شوي ده. (4 مخ) حال دا دی چې اوس کوم "پښتون" مجله دَ باچا خان مرکز پېښور نه دَ رحمت شاه سائل په ادارت کنبې شروع شوي ده په هغې کنبې څلورم دور ليکلي دي چې سم نه دي.

"هري پور جبل اؤ سياسي قېديان" يو خدائي خدمتگار (شايد دا هم دَ مهدي شاه باچا ليک وي) 9 اکتوبر نه 16 اکتوبر 1989ء پورې، (14 مخ)

"دَ بابا دَ څنگ ملگري" ديار خان خاموش (اوسنی روښان يوسفزی) پښتون، 25 اکتوبر نه 31 اکتوبر 1989ء پورې، (دَ 30 نه 32 مخونه)

"چپاوونه" عبدالغفار خان (نامه ورسره نه ده ليکلي شوي خو دَ مدير په يادگيرنه کنبې ئې تذکره